

Lahi Lelei Pē

*Na'e 'ikai sai'ia 'a Tiulina 'i
he'ene kehé.*

Fai 'e Richard M. Romney
'Ū Makasini 'a e Siasí
(Makatu'unga 'i ha talanoa mo'oni)

“Okú ke fu'u sí'si'i'í fau!” Ko Sasa ange ia.
“Oku totonu ke mau ui koe ko Tiulina
Kiti.”

Na'e feinga 'a Tiulina ke ne malimali. Na'e fakamatalili'i lahi ia 'e he tamaiki kehe 'i he akó ko 'ene sí'si'í. Na'e fā'ele'i mai ia na'á ne sí'si'í pē, pea na'e 'ikai ke vave 'ene tupú 'o hangē ko e fānau kehé. Ka na'e 'ikai ke ne sai'ia 'i he hingoa ko e Tiulina Kití. Na'e 'ikai ke ne sai'ia 'i he'ene kehé.

Na'e talaange 'e Meki 'i he'enua hū ki tu'a 'i he mālōlō sí'í, “Okú ke fu'u sí'si'í 'aupito mahalo he 'ikai te ke toe tupu koe.”

Na'e pehē ange 'e Tiulina, “Oku ou 'ilo 'oku ou sí'si'í. Ka 'oku 'ikai ha me'a te u lava 'o fai ki ai. Tau ō 'o va'inga.”

Na'e lele 'a Tiulina ke va'inga soka mo e tamaiki kehé. Na'a nau 'aka taufetongi 'a e fo'i pulú. Na'a nau fiefia fakataha kotoa.

Ka na'e 'ikai fuoloa kuo fu'u hela'ia 'a Tiulina. Na'á ne lue māmālie atu mei he va'ingá 'o tangutu 'i he musie.

Ne 'ikai fuoloa kuo ha'u kiate ia hono kungāme'a ko Siosí. Na'á ne kalasi fakataha foki mo Siosi he Palaimelí 'i he lotú.

“Okú ke SAI PĒ?” Ko e 'eke ange ia 'e Siosí.

Na'e talaange 'e Tiulina, “Io. 'Oku fiema'u pē ke u ki'i mālōlō. 'Oku hela'ia hoku ongo ma'ama'á 'i he taimi 'oku lahi ai 'eku lelé. 'Oku 'ikai ke na mālohi fēfē.”

Na'e tangutu hifo 'a Siosi he tafa'aki 'o Tiuliná. Na'á na paki 'a e musie pea ngaohi ha fanga ki'i mama mo ha ngaahi vesa. Na'á na talanoa fekau'aki mo e akó mo e ngaahi kungāme'a pea mo e ngāue fakaako mei 'apí.

Na'e pehē ange 'e Siosi, “Na'á ku fanongo atu ki he lea 'a Sasá. Kātaki pē he'ene ui koe ko Tiulina Kití.”

Na'e kamo pē 'a Tiulina.

“Ka 'oku ou tui 'okú ke lahi lelei pē koe!” Ko Siosi ange ia.

Na'e malimali 'a Tiulina. Na'á ne 'oange kia Siosi 'a e vesa musie na'á ne ngaohí.

'I he Sāpate hono hokó, na'e teuteu 'a Tiulina ki he lotú. Na'á ne tui hono kofú pea helu hono 'ulú. Na'á ne fakafufula leva 'i hono ki'i sū valevale 'i he tautau'anga valá. Na'á ne 'ilo fakapapau 'oku 'ikai ha toe taha 'i he'ene kalasi Palaimelí te ne tui ha ki'i sū sí'si'í pehē.

Na'e lue ta'efie lue pē 'a Tiulina 'i he holo 'i he falelotú. 'I he'ene a'u ki he'ene lokiako Palaimelí, na'e talitali mai 'a Siosi 'i tu'a.

“Oku 'ai ke mau faka'ohovale'i koe!” Ko Siosi ange ia. “Ha'u 'o sio!”

'I he hū atu 'a Tiulina ki he lokí, na'e tuhu 'a e tamaiki mo 'enua faiako ko Sisitā Potí ki ha palakipoe kuo teuteu'i faka'ofa'ofa. Na'e

fakapipiki takai ai ha ngaahi fo'i haati. Na'e 'i ai ha fanga ki'i tohi 'i he ngaahi fo'i hā'i na'e pehē, “Oku faka'ofa'ofa e malimali 'a Tiulina! 'Oku fōlahi e fo'i mafu 'o Tiuliná!”

Na'e fehu'i ange 'e Siosi, “Okú ke sai'ia ai? Na'e tokoni mai 'a Sisitā Poti ke mau teuteu'i ia.”

Na'e pehē ange 'e Tiulina, “Oku ou sai'ia 'aupito ai! Mālō 'aupito.”

Na'e pehē 'e Sisitā Poti, “Na'a mau fie fakamanatu atu ha mo'oni lahi. 'Oku 'ofa 'a e Tamai Hēvaní 'iate kitautolu takitaha. Nou-nou. Lōloa. Lahi. Sí'si'í. 'Oku 'ikai mahu'inga e me'a ia ko iá kiate Ia. Ko 'Ene fānau kotoa 'a kitautolu, pea 'okú Ne 'ofa 'i he tokotaha kotoa pē.”

Na'e sio hake 'a Tiulina ki he ngaahi fo'i haati he palakipoé pea ne malimali—fōlahi. ●

Na'e hoko 'a e talanoá ni 'i he 'Tunaiteti Siteiti 'o 'Ameliká.

